



అల్లిమనసలు

ఇల్లిందుల సరస్వతీ దేవి

రాత్రి పదకొండు గంటలు కావచ్చింది.
పుచ్చపువ్వు లాంటి వెన్నెల విరియ
గాస్తున్నది.

అప్పుడే మాణిక్యం తలనిండా
దుప్పటి కప్పుకొని, విసవిసా నడుస్తూ,
ఇల్లు చేరుకొని, తాళం తీసి గోడవారగా

ఉన్న బల్లమీద కూర్చోవాలని, గడపలో
అడగు వెయ్యబోయింది.

“అగు!” అన్న శబ్దంతో పాటు
ఇనపనాడాల బూట్ల బకబకలు వినిపించి
వెనక్కు తిరిగింది

ముగ్గురు పోలీసులు ఎర్ర టోపీలతో

లాతీలు తిప్పుకుంటూ అంగణంలోకి వచ్చారు.

“ఎమిటి బాబూ ఇలా వచ్చారు?” ఒణుకుతూ నిలబడిపోయింది.

“ఇంత రాత్రివేళ ఎక్కణ్ణించి వస్తున్నావు?” గర్జించి అడిగాడు హెడ్ కానిస్టేబుల్.

“పరాంకుశయ్యగారి కోడలికి పురిటి నొప్పు తొస్తున్నాయని కబురంపితే వెళ్ళాను. రాత్రి తొమ్మిది గంటలకు పుడుడు వచ్చింది. మగపిల్లవాడు. నేనే పిల్లవాడికి నీళ్లుపోసి వచ్చాను. వెంట మనిషిని పంపిస్తానంటే వెన్నెలేకదా అని నేనే బయటదేరి వచ్చాను. నాతో ఏమయినా పని ఉందా?”

“నీ యింట్లో ఎవరెవరు ఉంటారు?” లాతీ అడిస్తూ ప్రశ్నిస్తున్నాడు హెడ్.

“నా యింట్లోనా?” ఆమె కళ్ళు చెమ్మగిల్లాయి. “రండి, చూద్దరు గాని లోపలికి.” వెనక్కు తిరిగి గూట్లో ఉన్న దీపం వెలిగించింది.

హెడ్ నట్టింట నిలబడ్డాడు, నాలుగు వైపులా కలయజూస్తూ.

అదొక చుట్టిల్లు. నూరు గజాల స్థలాలో తాటిదూలాలతో మట్టితో కట్టిన తాటి ఆకుల చుట్టిల్లు. ఇంటి ముందర, వెనక కొబ్బరిచెట్లు తాటిచెట్లు ఏ పుగా పెరిగాయి. గడపదగ్గర చెట్లపాదులు పూతాకాయామీద ఉన్నాయి. ఒక మూలకు ఒక చిన్న పరలబావి. అవన్నీ చూస్తూ

పెరదంతా తిరిగి వచ్చారు ఆ ఇద్దరు పోలీసులు.

పెరటి తలుపుకు వగ్గరగా పొయ్యి- ఆ పొయ్యి కనబడకుండా ఒక చిన్న అడ్డుగోడ. చుట్టొటికి కుడిచేతి వైపుగా తాటిదూలాలతో ఒక చిన్న అటక - దానిమీద నాలుగైదు కుండలు. తల వైకెత్తి చూసి - తలుపుమీద కాలుపెట్టి వైకెక్కాడు ఒక పోలీసు. కుండల చాటున చూసి, క్రిందికి దూకి చేతులు దులుపుకున్నాడు. ముగ్గురూ ఒకరి ముఖాలు ఒకరు చూసుకున్నారు.

ఆమెకు వాళ్ళనంగతి అర్థం కాక వెర్రిచూపులు చూస్తున్నది. నిలబడలేక గోడవారగా ఉన్న మంచం వాలుకుని కూర్చుంది.

“మీ యింటి కెవరయినా వస్తూ ఉంటారా?” హెడ్ అడిగాడు టోపీ చేకబట్టుకుని.

“నా యింటికా?” విషాదంగా నవ్వింది. “నాకెవరున్నారని వస్తారు?”

“ఎవరూ లేరా? పోనీ తెలిసిన వాళ్ళు వస్తారా? చీకటయింది - పడుకుని తెల్లవారి వెళ్ళిపోతామని పడుకోవటానికి ఎవరూ రారా?”

“నా యింటికి ఎవరూ రారు బాబూ. ఎందుకట్లా అడుగుతున్నారు?” ఆమెకు దేహము ఒణికిపోతున్నది.

“పక్క ఊర్లో ఖాసీ జరిగింది. భార్యాభర్తలను గొడ్డళ్ళతో నరికి చంపే

కారు. ఇంట్లో ఉన్నదంతా దోచుకున్నారు. ఆ గుంపులో ఇద్దరు ఇటు పరుగెత్తుకు వచ్చారు. ఈ యింటి వైపుకే వచ్చారు." హెడ్ క్రమను అరచేతిమీద కొట్టు కుంటూ ఆమెను అనుమానంతో చూస్తు న్నాడు.

"ఇదివరకూ ఒక కేసులో ఇద్దరు నేరస్తులు ఈ ఊళ్లో ఒక యింట్లో రెండు రోజులు దాక్కున్నారు. అప్పుడు అంతా ఇట్లాగే అన్నారు "మాకు తెలియదని. కాని - ఒకరింట్లో దొరికి పోయారు నేరస్తులు."

పోలీసు నెం. థర్టీవన్ చెప్పిన మాటలకు తల ఊపుతున్నాడు హెడ్.

"ఎక్కడ జరిగిందో ఎవరింట్లో జరిగిందో నాకు తెలియదు బాబూ," అంది చేతులు జోడించి. ఆమె ఆ మధ్యాహ్నం పగటి నిద్రకూడా వదలుకొని వెళ్ళింది. రాత్రి భోజనం లేదు. గ్లాసెడు వజ్జిగ తాగింది. కళ్ళు మూతలు పడుతున్నాయి. ప్రాణం చాలా అలసిపోయింది.

"చూడమ్మా. నీ పేరేమిటో? ఇప్పుడు ఎక్కడ చూసినా దొంగల ముఠాల దొర్లనయ్యం ఎక్కువయిపోయింది. దోచుకోవటాలూ, ఖానీ చేయటాలూ ఎక్కువయిపోయింది. దొంగతనం ఖానీ చెయ్యకపోయినా నేరస్తులను దాచటం కూడా నేరమే. ఎక్కడున్నారో తెలిసి చెప్పకపోయినా నేరమే - తెలిసిందా?" గర్జించినట్లు అన్నాడు హెడ్.

"ఏమో నాకు తెలియదు బాబూ."

"అసలు నీ సంగతి చెప్పు? అంత పెద్ద బొట్టు పెట్టుకున్నావు. నీ మొగుడేం చేస్తాడు? నీ పిల్లలు ఏం చేస్తారు?"

ఆ మాటలకు ఆమె కళ్ళు వర్షించాయి. 'అంత బొట్టు పెట్టుకున్నావు' ఈ మాట గుండెలో తూటా దూరినట్లు దూరింది. అవును. ఎక్కడో ఉన్నాడని పెట్టు కుంటున్నది. పదేళ్ళ క్రిందటి వరకు సైన్యంలో చేరి పనిచేస్తున్నట్టుగా నెలకు ఏభయి రూపాయలు పంపించేవాడు. ఆ తరువాత పంపటం లేదు. తనకు ఏ కబురూ చెప్పేవారు లేరు

అసలు - ఆనాడు జగడం పెట్టుకొని తెల్లవారక ముందే ఇంట్లోనుంచి వెళ్ళి పోయాడు.

ఇంతకూ అది జగడమా? కాదు. ఆలోచన. ఒక్కగానొక్క కొడుకైన రంగడి భవిష్యత్తును గురించి భార్య భర్త లిద్దరూ కలిసి చేసిన ఆలోచన. కాస్త గొంతెత్తి గబగబ మాట్లాడినట్లుని పించింది. మామూలుగా అతడు నెమ్మదిగా మాట్లాడేవాడే కాని - ఆనాడు ఎందుకో శృతి మారింది. అందులో తన తప్పుకూడా కొంత ఉంది. అతడికి చురుక్కుమనేటట్టుగా "కనగానే సరికాదు. అబ్బాయిని బాగా చదువు చెప్పించాలి. మనం పడ్డ కష్టం వాడు వడకూడదని" గట్టిగా అన్నది. తరువాత పశ్చాత్తాప

పడినా లాభం లేకపోయింది.
ముందు నోరు జారింది.

కాకిపిల్ల కాకికి ముద్దు. అలాగే తండ్రి రంగు వచ్చింది కొడుక్కు. అయితే నేమి? తన కొడుకు బాగా చదువుకుని పెద్ద ఉద్యోగం చేయగలిగితే ఈ నలుపు రంగూ, నగం కొరికి నట్టుగా ఉన్న ఎడమవెవీ కమ్ముకుపోవూ? తం వెంట్రుకలు కాస్త పెద్దవిగా ఈ రోజుల్లో మగపిల్లలు పెంచినట్టుగా పెంచితే, ఆ రోపమూ కనబడదు. కొడుకు మంచి నర్తుడై ఫలానా వారి అద్యాయని పేతు తెచ్చుకుంటే ఎంత మనంగా ఉంటుంది?

అలా అనుకుని తండ్రి పంపించిన డబ్బుతో బట్టలు కుట్టించి బడికి పంపించింది. ఐదో క్లాసు వరకూ బుద్ధి మంతుడిలా చదివాడు. స్కూల్ డ్రెస్ వేసుకుని కాలి బూట్లతో నల్లగా ఉన్న దొరబాబులా తన కళ్ళకు కనబడేవాడు. తను, తండ్రి దగ్గరలేని రోపం కనబడ కూడా తల్లి తండ్రి తానే అయి అబ్బరంగా పెంచింది.

కాని - కాని వాడూ తండ్రి వంటి వాడే. ఏదో విషయంలో పిల్లవాడికి భయభక్తులు చెప్పబోయింది.

అంతే.
తెల్లవారి లేచి చూస్తే పిల్లవాడు పక్కమీద లేడు.

అప్పుడు తన పరిస్థితి ఏమిటి? తను

పడిన అవేదన? పరితాపం? గుండెకోత? మాటల్లో వ్యక్తం కాదు.

భరించ లేననుకుంటూనే భరించింది. భరిస్తోంది.

గుండె చీల్చి చూస్తే ఎక్కడా కోపం లేదు తనకు. ఇతరులను పీడించే మనిషి కాదు. కాని-కాని తనకు ఊరి వాళ్ళంతా కలిసి 'తగని పోరుపెట్టి తండ్రి కొడుకులను ఇంట్లోనుంచి వెళ్ళ గొట్టేందని' పేరు పెట్టారు. తనకేం మిగిలింది జీవితంలో? అవేదన! ఆరని మంట!

ఆ పరితాపం భరించలేక-విలవిల్లాడే మనసును పదిమంది పిల్లలు చేరినచోట కూర్చుని, వాళ్ళు ఆడుతూ కేరింతలు కొడుతుంటే చూసి సంతోషించేది. ఇరుగు పొరుగు ఇళ్ళకు వెళ్ళి పిల్లలను ఎత్తుకునేది. వాళ్ళకు నీళ్ళుపోసి బట్టలు వేపేది.

దానితోనే తృప్తి-దానిలోనే ఉపశాంతి తనకు.

రెండు చేతులతో తల వట్టుకుని ఊపింది.

"నాయనా. ఈ ఊళ్ళో ఎవరి నడిగినా నా సగతి చెప్తారు, అడగండి."

"చెప్పు? నీ యింటికెవరూ రాలేదా? రారా? నీకు పిల్లలు లేరా?" మళ్ళీ ప్రశ్నలు మొదలుపెట్టారు పోలీసులు.

ఆమె రెండు చేతులతో తల వట్టుకుని కూలబడిపోయింది.

దేనికి జవాబు చెప్పాలి? తనకు తన
వాళ్ళు ఉండీ లేనట్టే.

అమె మనసు తెగించింది.

“అయ్యా! నా పెనిమిటి ఉన్నాడు.
నాకు ఒక కొడుకు ఉన్నాడు. కాని ఆ
ఇద్దరూ నన్ను వదిలిపెట్టి వెళ్ళారు.
నేను ఒంటరిదాన్ని. ఇప్పుడెవరూ నా
యింటికి రాదు”.

“నీ జీవితం ఎట్లా గడుస్తున్నది?
చాటుగా దబ్బు అందుకోందా?”

గుండెమీద చేతులు వేసుకొని బావురు
మన్నది.

“ఈ వీధుపులు ఇట్లాగే ఉంటాయి.
ఎన్ని విన్నామో? ఇంకెన్ని వింటామో?”
ముగ్గురూ వీధి వాకిలిముందర కాపలా
కాసినట్టుగా కూర్చున్నారు.

అమె చాపగుడ్డ పరచుకొని మారుబట్ట
తలకింద పెట్టుకుని పడుకుంది. తలు
పులు దగ్గరగా వేసి ఉంచింది.

పోలీసులు ముగ్గురూ మూడు
విధాలుగా ఆలోచిస్తున్నారు. మరునాడు
ఉదయం ఎనిమిది గంటలకు పైఅధికారి
వస్తాడు. నేరస్తులను పట్టుకోలేని
చవటలని తిడతాడు. ఈ కేసు ఎన్నా
ళ్ళకూ అంతుపట్టటంలేదు.

ఇద్దరూ అక్కడ కూర్చోని ఉండగా
హెడ్ మళ్ళీ ఊళ్ళోకి వెళ్ళాడు - మళ్ళీ
ఒకసారి అందరినీ అడగటానికి.

తైలసంస్కారంలేని తల వెంట్రు
కలు దుబ్బులా వైకిలేచి ఉంటాయి.

వాటినే పెదపెట్టి ముడిపెట్టుకుంటుంది.
చేతులకు నాలుగేసి మట్టిగాజులు వేసు
కుంటుంది. ఏనాటివో వెలిసిపోయిన
గుడ్డలు కట్టుకుంటుంది. ముఖాన పెద్ద
బొట్టు పెట్టుకుంటుంది. మెడలో ఒక
దారపు బొందు. దానిలో అరిగి విరిగి
పోయిన రెండు పుస్తెలు. మెడకు
అంటుకుపోయిన నల్లపూసల దండ. ఈ
మాణిక్యానికి జీవితమెట్లా గడుస్తోంది?
హెడ్ అందరినీ అడిగాడు. అందరికీ
సంగతి తెలుసు. కాని - “మాకేం
తెలుసు? ఏదో పిచ్చిదానిలా తిరుగుతూ
ఉంటుంది,” అన్నారు.

ఊరి చివరన గుడిసె వేసుకున్న
దుర్గన్న దగ్గరికి వెళ్ళాడు.

“ఆయమ్మ దగ్గరి కెవరోత్తారండి?
ఆయమ్మతాన దబ్బెక్కడిది? పెరట్లో
ఉన్న కొబ్బరిచెట్టు తాటిచెట్టు నేనే
గుత్తకు తీసుకొని ఐదొందలిస్తా ఉండా
సాలుకు. ఏం తింటుందో! ఆయమ్మ
చెయ్యి మంచిదని ఊరందరు పురుట్లో
పిల్లలికి నీళ్ళోయించు కుంటారు. నేతి
సలవగల తల్లి గాదండీ!” అన్నాడు.

దీర్ఘంగా నిట్టూర్చాడు హెడ్. కాని
ఎవరెంత చెప్పినా అనుమానాలు వదిలి
పోవటం లేదు. ఆ చుట్టంటి మీద
కాపలా ఉంచాడు.

మాణిక్యం వీధితలుపు తెరిస్తే ఒక
పోలీసు. పెరటి తలుపు తెరిస్తే ఒక
పోలీసు.

“నేనేం తప్పు చేశాను? నేనేం తప్పు చేశాను?” గొణుక్కుంటూ ఒక పూచే అన్నం వండుకుంటోంది మాణిక్యం.

మూడో నాటి కల్లా మాణిక్యం జ్వరంతో డీలాపడిపోయింది. మూలుగుతు చాపమీద పడుకుని ఎవరయినా వస్తే గంజి కాయించుకుందామని ఎదురుచూడ సాగింది.

ఎవరు వస్తారు? పోలీసు కాపలా ఉన్న ఇంటిని చూస్తేనే అందరికీ భయం భయంగా వుంది.

దుర్గన్న కొబ్బరికాయలు కోసుకుని తాటిచెట్టుకు ముంత తగిలి దామని వచ్చాడు.

చప్పుడు విని మాణిక్యం తలుపు తెరిచింది.

“దుర్గన్నా, జ్వరం వస్తున్నది. కాసిని పాలు తెచ్చి ఇస్తావా?” హీనస్వరంతో అడిగే మాణిక్యాన్ని చూసి అతడు ఉరుకుపరుగుల మీద కాచిన పాలు తెచ్చాడు.

“రేపుకూడా రా దుర్గన్నా. పాలు తెచ్చిపెట్టు. గంజి కాచుకోలేను” వెళ్ళి చాపమీద పడుకుంది.

వారం రోజుల తరువాత సాయంత్రం వేళ ఒక జీపు వచ్చి మాణిక్యం ఇంటి ముందు ఆగింది. పోలీసు ఇన్స్పెక్టరు దిగి ప్రశ్నించాడు. కాపలాకాస్తున్న పోలీసును.

“ఏం చెప్పటం లేదు సార్. ఆమె చాలా గట్టిది. కాని-మేము వచ్చిన తరువాత ఈ ఇంటికి ఎవరూ రాలేదు”.

“చేను చెప్పిస్తాను చూడు.” చేతి కర్రతో తలుపు నెట్టాడు లోపల గడియ పెట్టలేదు కనుక తలుపులు తెరుచు కున్నాయి. ఆయనతో కూడా జీపుద్వైవరు పోలీసులు లోపల అడుగుపెట్టారు.

“ఏయ్ మాణిక్యం!” కర్రతో కది లించాడు ఇన్స్పెక్టరు.

ద్వైవరు ఆ యిల్లు చూడగానే కళ్ళు పెద్దవి చేసుకుని గుటకలు మింగు తున్నాడు. మాణిక్యం అని పిలవగానే మతిపోయినట్లయింది అతడికి.

మాణిక్యం కళ్ళు తెరిచింది. కాని-ఆ చూపులు ఇంటికప్పుకేసి ఉన్నాయి.

“నాయనా! రంగా. నే నేమన్నానురా నిన్ను? అంత కోపం ఎందుకురా నా మీద? నీ చదువుకోసం మీ నాయన పంపించిన డబ్బు మూటగట్టి దాచానురా. వస్తావా ఎప్పుడైనా? నన్ను చూడాలని లేదురా నీకు? ఇంకా కోపం పోలేదురా మీ నాయనలాగా?” తనలో తాను గొణుక్కుంటుంటోంది.

“ఏయ్ మాణిక్యం? ఎవరా రంగడు? నీ కేమవుతాడు?” ఆమెను లేపి కూర్చో పెట్టమన్నాడు ఇన్స్పెక్టర్ పోలీసును. ఇద్దరు పోలీసులు ముందుకు వచ్చారు. అంతలో ద్వైవరు తటాలున వచ్చి ఆమెను లేపి గోడకాల్చి కూర్చో



బెట్టాడు. ఆమె ఒళ్ళు కాలిపోతున్నది. పక్కనున్న గిన్నెలో ఉన్న పాలు నాలుగు చంచాలు గొంతులో పోశాడు.

ఆమె కొంచెం తెప్పరిల్లి "ఏమిటి బాబూ!" రెండు చేతులూ జోడించింది.

"నీ వెవరు? ఆ రంగడెవరు? చెప్పు!" గద్దించినట్టు అడిగాడు ఇన్ స్పెక్టరు.

"రంగడెవరనుకుంటున్నారు? నేను కన్నకొడుకు బాబూ రంగడంపే. నా మీద అలిగి ఇంట్లోంచి వెళ్ళిపోయాడు."

"బాబూ! ఎప్పటికయినా రాదా?

ముప్పైయైదేళ్ళనాడు వెళ్ళినవాడు అమ్మను చూడటానికి రాదా?"

"ఎట్లా ఉంటాడు?" కళ్ళు మెరిసి నట్లయింది ఇన్ స్పెక్టరుకూ పోలీసులకూ.

"చెప్పు ఎట్లా ఉంటాడు? అతడి కోసం మేము వెతుకుతున్నాము. చెప్పు!" ఆమె చేతికర్ర రెండుసార్లు ఆడింది.

గుర్తుపట్టలేని మాణిక్యాన్ని చూసి ద్రైవరు బిత్తరపోయి చూస్తున్నాడు.

"గుర్తులు చెప్పు? నీ రంగడివి నేను వెతుక్కొస్తాను," హెడ్ డైర్యంగా అంటున్నాడు.

“ఇప్పుడెట్లా ఉన్నాడో? తండ్రిలాగ భారీమనిషి అయి ఉంటాడు. కాస్త నలుపు. ఎడమచెవికి గ్రహణం సోకింది. వైన కాస్త చర్మం కొరికినట్టుంటుంది. వాడూ నా కొడుకు. మీరు వెతుక్కోస్తారా?”

చప్పున చెవి తడుముకున్నాడు దైవరు. గుండె పొంగింది ఆపుకోలేక పోయాడు. రెండు చేతులతో ఆమెను చుట్టేశాడు.

“అమ్మా. నీవు బతికే ఉన్నావా? నే నేనమ్మా నీ రంగణి. అమ్మా, కళ్ళు తెరిచి బాగా చూడు. ఇదిగో నా చెవి వట్టుకుచూడు.” ఆమె తలను రెండు చేతుల్లోకి తీసుకుని పిలుస్తున్నాడు ఆ అవేదనతో దైవరు.

బలహీనంగా ఉన్న మాణిక్యం-కొన ఊపిరితో ఉన్న మాణిక్యం రంగడి స్పర్శకూ రంగడి మాటలకు తట్టుకోలేక పోయింది. ఆ పంభ్రమంలో వణుకు తున్న చేతులతో రంగడి తల నిమురుతూ

“నా రంగడు నా రంగడు” కనురెప్పలు అల్లలాడిస్తూ గుడ్లు తేలవేసింది. అంత సంతోషాన్ని ఆ గుండెభరించలేక మౌనముద్ర దాల్చింది.

అంచెలంచలుగా ఊరంతా పాకింది ఈ వార్త.

కరణం కొడుకూ మునసబు బావ మరిదీ గుండె అరచేత బట్టుకుని చూడటానికి వచ్చారు. మూగిన గుంపులో నుంచి తొంగిచూస్తున్నారు - ఆ రంగడి నయినా పోలీసులు అరెస్టు చేస్తే తమ ప్రాణాలు కుదుటపడతాయని.

“రంగా! ఇట్లా జరుగుతుందనుకోలేదు. ఈ ఏభయి రూపాయలు నీ దగ్గరుంచు. నేను వెళ్ళి నీ జీతం ఎద్వాన్సుగా పంపుతాను. కావాలంటే ఒక నెల సెలవు పెట్టు.

బరువెక్కిన హృదయంతో ఇన్స్పెక్టరు బయటికి వస్తుంటే పోలీసులకూ హెడ్ కూ గుండెల్లో రాయిపడ్డది. ఇంకా ఆ కేసు తెమలనందుకు.

